
chakrastutiH by shrIvAdirAjaIrtha guruvarya

—
శ్రీవాదిరాజతీర్థగురువర్యవిరచితా చక్రస్తుతిః

—
Document Information



Text title : chakrastutiH

File name : chakrastutiH.itx

Category : vishhnu, vAdirAja, vishnu

Location : doc_vishhnu

Author : Vadiraja

Transliterated by : Krishnananda Achar

Proofread by : Krishnananda Achar

Latest update : June 13, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 14, 2020

sanskritdocuments.org

శ్రీవాదిరాజతీర్థగురువర్యవిరచితా చక్రస్తుతిః



దోషాఘవారణం యస్య ధారణం మోక్షకారణమ్ ।
న వైదికం తప్తచక్రధారణం యది మనసే ॥ ౧॥

గ్రన్థాదౌ మజ్జలం తర్హి కస్మాన్నావైదికం తవ ।
శిష్టాచారాత్ స్మృతిః కల్యాస్య స్మృతేశ్చ శ్రుతికల్పనా ॥ ౨॥

యది తత్ర తథైతస్మిన్ కిన్న కల్పయసి శ్రుతిమ్ ।
ద్వారకాయాయిభిః సర్వైరద్యాపి ప్రాకృప్యేశతః ॥ ౩॥

నిమ్బాదిత్యానుగైః ప్రాజ్ఞైర్మాయావాద్యేకదేశిభిః ।
విష్ణుస్వామిమతస్థేశ్చ రామానుజమతాశ్రయైః ॥ ౪॥

తత్త్వవాదిజనాచార్యైః శిష్టశ్రేష్ఠైరనుష్ఠితే ।
కైశ్చిచ్ఛీర్ణమిదం నోచేత్స్వకం తదపి నాస్తికైః ॥ ౫॥

బహుశిష్టజనాచారః ప్రమాణముభయత్ర చ ।
స్వమూలగ్రన్థభాగేషు తథా ప్రకరణేషు చ ॥ ౬॥

నిబన్ధేషు చ సర్వేషు కేనాపీదం న దూషితమ్ ।
అనాచారస్తు కేషాఞ్చిదనాచారః ప్రకల్ప్యతామ్ ॥ ౭॥

త్యజేదేకం కులస్యార్థమితి న్యాయం విజానత ।
నృసింహపరిచర్యాయాం రామార్చాచన్ద్రికాదిషు ॥ ౮॥

శ్రుతిస్మృతిపురాణోక్త్యా తైరపీదం ప్రసాధితమ్ ।
న నః పూర్వైః పరాక్రాంతం సర్వసంప్రతిపత్తితః ॥ ౯॥

ఇదాతీనీమాగ్రహాదేవ వివదన్తే క్వచిత్ క్వచిత్ ।
దురారాహగ్రహం తేషాం కేషాఞ్చన్మనసి స్థితమ్ ॥ ౧౦॥

నివర్తయేత్సుప్రయుక్తః శ్రౌతో మన్త్రో మహాత్మభిః ।
అవైదికమిదం చేత్యే బ్రహ్మైక్యం వైదిక కుతః ॥ ౧౧॥

శ్రుతయస్తత్ర చేత్ సన్ని న సన్ని కిమిహాగమాః ।
 యద్యేతేషామితోన్యోర్థః కల్ప్యతే స్వకఫోలతః ॥ ౧౨॥
 శ్రుతిస్మృతిసమాఖ్యాతస్తత్రాన్యార్థో న కిం శ్రుతః ।
 ఆగ్రహోయం పరేషాం చేత్తథాయం కిన్తు నాగ్రహః ॥ ౧౩॥
 వాదివిప్రతిపన్నాభిః శ్రౌతత్వం తూభయోః సమమ్ ।
 యద్యశ్రౌతమిదం కర్మ యజ్ఞోశ్రౌతః కథం న తే ॥ ౧౪॥
 తన్మూలభూతవేదానామతత్వావేదకత్వతః ।
 అన్యార్థకల్పనేనాపి తత్త్వవేదకతా గతా ॥ ౧౫॥
 తేనైవావేదకత్వం చేదధ్వరస్య కథం న తత్ ।
 అధునా బాధవైధుర్యాద్వ్యావహారికమానతా ॥ ౧౬॥
 సమోభయత్ర కేషాంశ్చన్మతే బాధోత్ర తత్ర చ ।
 వేదాప్రామాణ్యశంసిత్యాదశిష్టౌ తాపుభావపి ॥ ౧౭॥
 వ్యావహారికమానత్వం మూఢాప్రామాణ్యమేవ హి ।
 అతస్తధారణం చేత్స్యత్తన్మూలేనైతదాగతమ్ ॥ ౧౮॥
 సదా తదుక్తలాభార్థమిదం ప్రాజ్ఞైర్హిరణ్మయీ ।
 పవిత్రముద్రేవ కుశశ్రుతిమూలా ప్రధార్యతే ॥ ౧౯॥
 కిమగ్నినాపరాధం తే కిం చక్రేణ మురద్విషః ।
 కిం వా సద్భిరనిర్భీతైః కిం పురాణైస్తయీగిరా ॥ ౨౦॥
 నిషేధవాక్యాద్భీతిన్తు తప్తాతప్తాఙ్కయోః సమా ।
 తత్సర్వం తప్తగం కుర్వన్ సమః స్వార్థపరార్థయోః ॥ ౨౧॥
 అమన్త్రాహోమమూలాఙ్కవిషయం కురు లాఘవాత్ ।
 శిష్టాచారవిరుద్ధోర్థః స్వసారం చాధిరోహతి ॥ ౨౨॥
 ఇత్యాదౌ త్యజ్యతే వేదే కిం పునః స్మృతికోణగః ।
 యది స్మృతిమనాదృత్య శ్రుతావనుదితత్వతః ॥ ౨౩॥
 విధిం న మానయస్యేనం నిషేధః కేన మాన్యతే ।
 నహి శ్రుతిసతీ ధర్మమిమం క్యాపి నిషేధతి ॥ ౨౪॥
 సుదర్శనకృతోద్యోగనిష్కణ్ణకితపద్ధతిః ।

తూష్ణిం స్థితేపి లోకేస్మిన్నగ్నేకార ఇతిర్యతే || ౨౫||
 శాస్త్రేప్యప్రతిపిద్ధం చేద్గీయతేనుమతం త్వితి |
 యది స్మృత్యుక్తమాచారమశ్రౌతం మన్యతే భవాన్ || ౨౬||
 శౌవాదౌ దిగ్విభాగం చ వైచిత్ర్యం మృత్తికాగ్రహే |
 యోగ్యామోగ్యుదినతప్తం చ దస్తధావనకర్మణి || ౨౭||
 కాష్ఠే గ్రాహ్యగ్రాహ్యతాం చ తథాచమనపద్ధతిమ్ |
 గృహ్యోక్తం పార్వణవిధిం భోజ్యాభోజ్యపదార్థతామ్ || ౨౮||
 క్రమం షోడశసంస్కారే శ్రాద్ధాదీనాం దినాన్యపి |
 తర్హి త్వక్వా వ్రాత్యదశామాశ్రయ త్వవిశజ్జితః || ౨౯||
 సర్వధర్మాన్ పరిత్యజ్యేత్యాదివాక్యముపాశ్రితః |
 నారదీయే బృహతి తే బలం వాక్యచతుష్టయమ్ || ౩౦||
 పాద్మగారుడముఖ్యేషు సన్త్యస్మాకం సహస్రశః |
 ద్వైధే బహూనాం వచనమితి న్యాయేన తత్యజన్ || ౩౧||
 అగ్నేకురు హరేశ్చక్రధృతిం ముక్తిస్మృతిం పరామ్ |
 అష్టాదశపురాణస్థాన్యస్మద్వాక్యాని సర్వశః || ౩౨||
 ముఖ్యాన్యపపురాణస్థవాక్యేభ్యో నహి బిభ్యతి
 పఞ్చరాత్రన్య విష్ణుక్తేః సర్వైః ప్రామాణ్యమిష్యతే || ౩౩||
 ప్రతిష్ఠాపర్వపూజాద్యా దేవానాం స్యుః కథం న చేత్ |
 శ్రుతిప్రతీకం సజ్గుహ్య పవిత్రాఖ్యాం ప్రదాయ చ || ౩౪||
 తత్ర ప్రథమసంస్కారస్తవక్రాజ్క ఈర్యతే |
 తద్వివరధమృషిప్రోక్తం దురుక్తమితి గృహ్యతే || ౩౫||
 ఉభయోః కలహే సాక్షీ విజాతీయో హి మాన్యతే |
 యచ్ఛాస్త్రం లిజ్జపారమ్యం పరం దేవముమాపతిమ్ || ౩౬||
 తమఃప్రవర్తకం వక్తి తామసం తత్ప్రచక్షతే |
 ఇతి గారుడవాక్యేన తథా పాద్మగతేన చ || ౩౭||
 విష్ణ్వాధిక్యవిరోధిత్వే పురాణస్మృతివిద్యయోః |
 అపి తామసత్వేవోక్తా తతోప్యన్యదుపేక్షతామ్ || ౩౮||

నహి తామసమాశ్రిత్య తమః ప్రాప్తుం త్వమర్హసి ।
 శ్రీమద్భాగవతం సర్వైః పూర్వైర్నో భవతామపి ॥ ౩౯॥
 పురాణోపాత్తమత్వేన శ్రుతం మతముపాశ్రితమ్ ।
 తత్రాపి విష్ణుమాహాత్మ్యరసాయనవిరోధినామ్ ॥ ౪౦॥
 శైవోక్తివిషబిన్ధూనాం తామసత్వముదాహృతమ్ ।
 గవాచం హీనాం మయా రక్షన్ దుఃఖదుఃఖీ భవేదితి ॥ ౪౧॥
 శృణ్వన్తి యేన్యవిషయాః కుకథా మతినాశినీః ।
 తే తమః ప్రాప్నువన్తితి వన్ధ్యాం న బిభృయాద్ధిరమ్ ౨॥ ౪౨ ॥
 ఇత్యాదౌ తేన చోక్తం నః సర్వం చార్వేవ గమ్యతే ।
 మల్లక్షణమిమం కాయం కృత్వా మద్ధర్మమాశ్రితః ॥ ౪౩॥
 స్వలిఙ్గధారణేనేతి తతోక్తం చక్రలాఙ్ఘనమ్ ।
 శ్రుతితాత్పర్యసిద్ధ్యర్థే విరోధం కుర్వతీ స్మృతిః ॥ ౪౪॥
 విరోధే త్వనపేక్షం స్యాదిత్యమానత్వమేష్యతి ।
 పవిత్రం త ఇతి హ్యేకా గోవిన్దర్పిభ్రదాయుధమ్ ॥ ౪౫॥
 యేన దేవాః పవిత్రేణ ఆత్మానం పునతే సదా ।
 తేన సహస్రధారేణ పావమాన్యః పునన్తు మామ్ ॥ ౪౬॥
 ఇత్యాద్యస్యచి యజుర్వేదే లోకస్య ద్వారమిత్యపి ।
 చరణం పూతమితి చ తథా సామ్ని స్ఫుటం వచః ॥ ౪౭॥
 నేమినా తప్తసుతనుః సాయుజ్యం ప్రాప్ను యాదితి ।
 ఉరుక్రమాఙ్గైః సుభగా వయమేభిరిహాఙ్గితాః ॥ ౪౮॥
 ఇత్యథర్వగతం వాక్యం తథా శ్రుతిశిరస్యపి ।
 అధ్యాపి గౌర్ణరైర్విప్రైః పఠ్యమానే గురోర్ముఖాత్ ॥ ౪౯॥
 ధృతోర్ధ్వపుణ్ణ్యః శ్రితసచ్చక్రధారీ హరిం పరమ్ ।
 యో ధ్యాయేత్స మహాత్మేతి స్పష్టమర్థాన్తరోజ్జితమ్ ॥ ౫౦॥
 సన్తి స్మృతీతిహాసాద్యాః పురాణాని చ కోటిశః ।
 సుదర్శనస్య మీమాంసా కృతా హ్యసృత్పురాతనైః ॥ ౫౧॥
 తతోద్ధృతేషు వాక్యేషు కథమేతేషు సంశయః ।

యది వాక్యం స్వయం కృత్వా ప్రావక్ష్యన్ పూర్వసూరయః ॥ ౫౨॥

తర్హ్వర్హ్వనేకభేదాయాం కుతో వాక్యం నిజేచ్ఛయా ।

వ్యాకరిష్యన్నతిస్పష్టమనర్థాన్తరసమ్భవమ్ ॥ ౫౩॥

ప్రావర్తన్త కథం పూర్వే సర్వేఽప్యాప్తికమాలయః ।

స్పష్టైర్వాక్యైర్నచేత్ సర్వవిప్లవః స్యాజ్జినోక్తితః ॥ ౫౪॥

స వక్తి సర్వమామ్నాయం రక్షసా కేనచిత్ కృతమ్ ।

పవిత్రర చరణం చక్రం లోకద్వారం సుదర్శనమ్ ॥ ౫౫॥

పర్యాయవాచకా హ్యైతే చక్రస్య పరమాత్మనః ।

పురాణోక్తిరియం చక్రం పవిత్రాద్యాఖ్యాయాహ హి ॥ ౫౬॥

మర్త్యానుశాసనం గ్రాహ్యం కిం పునః స్మార్తశాసనమ్ ।

పవిత్రాయతే లోకానితి వ్యుత్పత్తిసమ్భవాత్ ॥ ౫౭॥

యోగరూఢిబలాయాతా పవిత్రాఖ్యా సుదర్శనే ।

ఇమాం శ్రుతిముపాదాయ పురాణాన్వేవ సర్వశః ॥ ౫౮॥

ప్రమాణయన్తి సోక్తేస్మింస్తప్తచక్రాజ్కథారణే ।

అతోన్యార్థః శ్రుతేరస్యాః కథం శక్యో మనీషిభిః ॥ ౫౯॥

సతి నేతరి మార్గస్య కిమన్తోక్తః క్రమో భవేత్ ।

పవిత్రపదనిర్దిష్టమర్థం వేదస్తమేవ హి ॥ ౬౦॥

సహస్రధారనామోక్త్యా చక్రత్వం స్పష్టయత్యహో ।

షట్కోణత్వాభిధాం చక్రచ్ఛాయామద్యాప్యపాదదత్ ॥ ౬౧॥

కుశగ్రన్ధిరసపి హ్యసీతప్విత్రాఖ్యో మహీతలే ।

యథా చిత్రస్థసంహస్య సింహసాదృశ్యమాత్రతః ॥ ౬౨॥

సింహతాయాం ముఖ్యసింహో వన్య ఏవేతి నిర్ణయః ।

తథా పవిత్రనామై తచ్చక్రస్యేవేతి గమ్యతే ॥ ౬౩॥

షట్కోణతా సర్వమతే చక్రస్యైవ హి లక్షణమ్ ।

ఆగమోక్తం పవిత్రం చ షట్కోణగ్రన్ధితోభవత్ ॥ ౬౪॥

అతోన్యార్థకథా వాతాహతా శుష్యలతాభవత్ ।

తత్పవిత్రమిదం వ్యాప్తం యత్త్వం పర్యేషి విశ్వతః ॥ ౬౫॥

ఇతి శ్రుత్యుదితం విష్ణువ్యాప్త్యా వ్యాప్తత్వమేవ చ ।

చక్రవోచితం విప్రకుశస్యాత్వన్తబాధితమ్ ॥ ౬౬ ॥

ప్రాక్ష్వాసక్తపవిత్రేణ తప్తాతప్తత్వమిష్యతే ।

పశ్చాన్నికృతతాపోక్తౌ దూషణద్వయవాగతమ్ ॥ ౬౭ ॥

ప్రసక్తస్య పరిత్యాగో హ్యప్రసక్తపరిగ్రహః ।

ఆమత్వోక్త్యా తప్తవక్రదాహాభావో హి దూష్యతే ॥ ౬౮ ॥

అగ్ని దూరసమీపస్థవస్తున్యాత్మత్వసామ్యతః ॥

శ్చృతాస ఇతి శబ్దార్థా దాహవన్తో న తాపసాః ॥ ౬౯ ॥

పాదోక్తౌ స్యాత్ పవిత్రేణేత్యేతద్వ్యర్థం పదాన్తరమ్ ।

చక్రం ప్రయుజ్య నిబిడం తమో నిర్భిద్య రన్ధ్రతః ॥ ౭౦ ॥

అనన్తాసనలోకం స్వం ప్రాప కృష్ణః సహార్జునః ।

ఇతి పౌరాణికఖ్యాత్యా లోకస్య ద్వారతాపి చ ॥ ౭౧ ॥

చక్రస్యైవోచితాన్యత్ర శక్యోతోర్థో న శక్కితుమ్ ।

అపి చార్థద్వయే ప్రాప్తే సమాఖ్యైకార్థసాధికా ॥ ౭౨ ॥

తత్పురాణసమాఖ్యానాదర్థోయమవధార్యతే ।

మీమాంసాభిధవిఖ్యాతసీమాసామ్రాజ్యకారిభిః ॥ ౭౩ ॥

యద్యప్య్యామ్నాయమార్గేస్మిన్ వక్తుం బహు చ శక్యతే ।

తథాప్యల్పరణోద్యోగే యోద్ధుః శూరస్య నోచితం

మహాప్రాకారకరణమితి మత్వోపరమ్యతే ॥ ౭౪ ॥

కుమతధావన్తనిర్భేదీ స్వమతామ్నోభేదసమ్భ్రమః ।

హయగ్రీవోల్లసచ్ఛన్ద్రపాదః ఖేదాపహోస్తు నః ॥ ౭౫ ॥

హయగ్రీవపదద్వన్ద్యచిన్తనాసక్తచేతసా ॥

యతినా వాదిరాజేన చక్రస్తుతిరియం కృతా ॥ ౭౬ ॥

॥ ఇతి శ్రీమద్వాదిరాజపూజ్యచరణవిరచితా చక్రస్తుతిః సమ్పూర్ణా ॥

భారతీరమణముఖ్యప్రాణాన్తర్గత శ్రీకృష్ణార్పణమస్తు ।

Footnotes


౧ గాం దుగ్గదోహామసతీం చ భార్యా దేహం పరాధీనమసత్ప్రజాం చ ।


విత్తం త్వతీర్థీకృతమజ్గవాచం హీనాం మయా రక్షతి దుఃఖదుఃఖీ ॥

౨ యస్యాం న మే పాపనమజ్గ కర్మ స్థితు్యద్భవప్రాణనిరోధమస్య ।
లీలావతరేప్పితజన్మ నా స్వాద్వన్ధ్యాం గిరం తాం బిభ్రయాన్న ధీరః ॥

-శ్రీమద్భాగవత (౧౧/౧౧/౧౯, ౨౦)

Encoded and proofread by Krishnananda Achar

——
chakrastutiH by *shrIvAdirAjatIrtha guruwarya*
pdf was typeset on June 14, 2020

——
Please send corrections to sanskrit@cheerful.com

